



## अनुक्रम

मिले सदगुरु संत सुजान.....	2
'साक्षी' कर ले तू एहसास.....	3
रक्षा कर हृदय-कोष की.....	3
पाया निर्भय नाम का दान.....	4
प्रभु ! एक तू ही तू है.....	6

दिले दिलबर से मिला दे मुझे.....	7
छलका दरिया आनंद का.....	8
गुरु की महिमा न्यारी रे साधो !.....	8
संयम की बलिहारी.....	9
पी ले दिल की प्याली से.....	9
सत्संग कल्पवृक्ष जीवन का.....	10
गुरुदर है इक मोक्षद्वारा.....	11
हारा हृदय गुरुद्वार पर.....	12
दिल-दीप जलाता चल.....	12
ज्ञान का किया उजाला है.....	13
निज आत्मरूप में जाग.....	14
हर नूर में हरि हैं बसे.....	15

## मिले सदगुरु संत सुजान

गुरुज्ञान के प्रकाश से, मिटा भेद-भरम अब सारा।  
 अज्ञान अँधेरा मिट गया, हुआ अंतर उजियारा।।  
 व्यापक सर्व में है सदा, फिर भी है सबसे न्यारा।  
 दिव्य दृष्टि से जान ले, सच्चिदानंदघन प्यारा।।  
 रूप, नाम मिथ्या सभी, अस्ति-भाति-प्रिय है सार।  
 सत्यस्वरूप आत्म-अमर, 'साक्षी' सर्व आधार।।  
 काया माया से परे, 'निरंजन' है निराकार।  
 भवनिधि तारणहार बन, प्रभु आये बन साकार।।  
 पूर्व पुण्य संचित हुए, मिले सदगुरु संत सुजान।  
 आशा-तृष्णा मिट गया, जाग उठा इनसान।।  
 नम्रता सदभावना, गुरु में दृढ विश्वास।  
 घट-घट में साहिब बसे, कर ईश्वर का एहसास।।  
 दूर नहीं दिल से कभी, सदा है तेरे पास।  
 ऐ मोक्ष मंजिल के राही ! हो न तू कभी निराश।।  
 मन, वचन और कर्म से, बुरा ना कोई देख।  
 हर नूर में तेरा नूर है, 'साक्षी' एक ही एक।।









## दिले दिलबर से मिला दे मुझे

हे दीनबंधु करुणासागर, हरिनाम का जाम पिला दे मुझे।  
कर रहमो नजर दाता मुझ पर, प्रभु प्रेम की प्यास जगा दे मुझे॥  
हम कौन हैं, क्या हैं भान नहीं, क्या करना है अनुमान नहीं।  
मदहोश हैं कोई होश नहीं, अब ज्ञान की राह दिखा दे मुझे॥

हे दीनबंधु.

है रजस ने पकड़ा जोर यहाँ, छाया तम अहं घनघोर यहाँ।  
छुपे राग-द्वेष सब चोर यहाँ, समदा दर दिखला दे मुझे॥

हे दीनबंधु.

चंचल चितवन वश में ही नहीं, छुपा काम-क्रोध-मद-लोभ यहीं।  
मन में समाया क्षोभ कहीं, गाफिल हूँ दाता जगा दे मुझे॥

हे दीनबंधु.

काया में माया का डेरा है, मोह-ममता का भी बसेरा है।  
अज्ञान का धुँध अँधेरा है, निज ज्ञान की राह दिखा दे मुझे॥

हे दीनबंधु.

जीया नश्वर में कुछ ज्ञान नहीं, हूँ शाश्वत से भी अनजान सही।  
पा लूँ परम तत्व अरमान यही, अपनी करुणा कृपा में डुबा दे मुझे॥

हे दीनबंधु.

है आत्मरस की चाह सदा, तू दरिया-दिल अल्लाह खुदा।  
तू ही माँझी है मल्लाह सदा, अब भव से पार लगा दे मुझे॥

हे दीनबंधु.

माना मुझ में अवगुण भरे अपार, दोष-दुर्गुण संग हैं विषय-विकार।  
तेरी दयादृष्टि का खुला है द्वार, इन चरणों में प्रीति बढा दे मुझे॥

हे दीनबंधु.

तू दाता सदगुरु दीनदयाल, जगे ज्ञान-ध्यान की दिव्य मशाल।

















